

[13th March 1964]

விரயம் ஆகவிடவில்லை. அங்கத்தினர் அவர்கள் நினைக்கிறபடி தண்ணீரை விரயம் செய்யவேண்டும் என்ற மனப்பான்மை இந்த இலாகாவை நடத்துபவர்களுக்கு சற்றும் இல்லை என்று திட்ட வட்டமாக நான் சொல்ல முடியும். ராமநாதபுரம் மாவட்டத்திற்குத் தண்ணீர் போக முடியாமல் பெரியாற்றில் அவ்வளவு குறைவாகத் தண்ணீர் இருந்தது. என்ஜினியர்கள் மிக நுணுக்கமாகக் கவனித் ததினால்தான் இந்த வருஷம் ராமநாதபுரம் மாவட்டத்திற்குத் தண்ணீர் கொடுத்திருக்கிறோம்.

**திரு. ஏ. ஆர். சுப்பையா முதலியார் :** ராமநாதபுரம் மாவட்டத் தை ஒட்டியிருக்கக்கூடிய திருநெல்வேலி மாவட்டத்திற்கு ஏதாவது விமோசனம் சம்பத்தில் ஏற்படுமா?

**கனம் திரு. வெ. ராமையா :** இந்தத் தண்ணீரை நீட்டிவிட முடியும் என்றால், அதையும் கவனிக்கத் தயாராக இருக்கிறோம். ஏனென்றால், எப்படியாவது கஷ்டங்கள் தீரவேண்டுமென்பதுதான் என்னுடைய ஆசை.

**திரு. தா. சின்னசாமி :** ஆடு அபிவிருத்தித் திட்டம் நமது நாட்டில் மிகவும் முக்கியமாக இருப்பதினால், கோமுகா நதித் தண்ணீரை எப்படியாவது ஆடு அபிவிருத்திக்காகக் கொண்டுவர ஆவன செய்ய முடியுமா?

**கனம் சபாநாயகர் :** எந்த ஜில்லா?

**திரு. தா. சின்னசாமி :** தென்னாற்காடு, சேலம் பார்டர் . . .

**கனம் சபாநாயகர் :** அதைப்பற்றி பிறகு கேட்டுக்கொள்ளலாம்.

**ரிக்ஷா வண்டிகளை நீக்குதல்.**

\* 250 கேள்வி.—**திரு. முனு. ஆதி :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரில் ரிக்ஷா வண்டிகளை நீக்கிவிட்டதுபோல் ஏனைய மாவட்டங்களிலும் அவற்றை நீக்கும் உத்தேசமுண்டா?

(இ) ஆமெனில், இதனால் பாதிக்கப்படுபவர்களுக்கு மாற்று வேலை தரப்படுமா?

**THE HON. SRI R. VENKATARAMAN :** (a) There is no ban on plying of rickshaws either in Madras City or in the mufassal; but only new licences are not granted.

(b) The question of providing alternative employment does not arise. The intention is to eliminate rickshaws gradually. However, instructions have been issued to give preference in the matter of employment to ex-rickshaw pullers and drivers, when vacancies arise.

**திரு. முனு. ஆதி :** 'ரிக்ஷா வண்டிகளை நீக்கிவிட்டு, சைகிள் ரிக்ஷாக்களை விடலாம் என்ற எண்ணமாவது உண்டா? அந்தத் தொழிலாளர்களுக்கு பிரத்யேகச் சலுகைகள் கொடுக்க வேண்டும் என்று அதிகாரிகளிடத்தில் சொல்லப்பட்டிருந்தாலும்

13th March 1964]

கூட, நடை முறையில் அம்மாதிரி செய்யப்படவில்லை. அரசாங்கத்தினால் இது சரியாகக் கண்காணிக்கப்படுகிறதா என்று அறிய விரும்புகிறேன்.

**கனம் திரு. ஆர். வெங்கட்டராமன் :** சைகிள் ரிக்ஷாக்களைப் பொறுத்தவரையில், சென்னை நகரத்தில் அவைகளையும் குறைத்து விடவேண்டும் என்பதுதான் சர்க்காரின் நோக்கம். வெளியிடங்களில் சைக்கிள் ரிக்ஷாக்களை எவ்வளவு தூரம் அனுமதிக்க வேண்டும் என்பதைச் சர்க்கார் பரிசீலனை செய்து கொண்டிருக்கிறது. வேலை இழந்த தொழிலாளர்கள் மிகக் குறைவு. ஏதோ வருஷம் ஒன்றுக்கு 15, 20, என்ற முறையில் தான் இப்பொழுது ரிக்ஷாக்களைக் குறைத்துக்கொண்டு வருகிறோம். எப்பொழுது ரிக்ஷாக்களை இனி ஒட்ட முடியாது என்ற நிலைமை ஏற்பட்டு 'கண்டெம்' செய்யப்படுகின்றனவோ அப்பொழுதெல்லாம் அவைகளை நிறுத்திக் கொண்டிருக்கிறோம். ஆகையினால், இம்மாதிரிப் பிரச்சனை சர்க்காரின் கவனத்திற்குக் கடுமையாக வரவில்லை.

**திரு. எஸ். நஞ்சண்ட ராவ் :** இன்று காலையில் ஹிந்து பேப்பரில் ஒரு பெரிய படம் போட்டு, ஒரு ஆப்ரிகன் ஸ்டேட் பிளம் மினிஸ்டர் ஒரு ரிக்ஷா புல்லருக்கு 100 பவுன் காம்பன்சேஷன் கொடுப்பதாக பிராமீஸ் செய்திருப்பதாகவும், ஒரு ரிக்ஷாவை சுட்டெரிக்கிறமாதிரியும் (பான்பைர்) ஒரு போட்டோ வந்திருக்கிறது. அதே மாதிரி நம் மாகாணத்திலும் ரிக்ஷா புல்லருக்கு 100 பவுன் காம்பன்சேஷன் கொடுக்காவிட்டாலும், ஏதாவது ஒரு வாட்ச்மன் வேலை கொடுத்தால் கூட அவர்கள் ஒரு தொழிலை நடத்தலாம் என்று சர்க்கார் நினைக்கிறார்களா?

**கனம் திரு. ஆர். வெங்கட்டராமன் :** ஸான்ஸிபாருக்கும் நம் ராஜ்யத்திற்கும் பெரிய வித்தியாசம் இருக்கின்றது. அங்கே ஜனத்தொகை மிகவும் குறைவு. நம்முடைய ராஜ்யத்தில் ஜனத்தொகை ஜாஸ்தி. அங்கே ரிக்ஷாக்கள் எல்லாவற்றையும் ஒழித்து விடலாம், மிகக் குறைவாக இருப்பதினாலே. நம்முடைய ராஜ்யத்தை எடுத்துக்கொண்டால், ரிக்ஷாக்கள் ஏராளமாக இருக்கின்றன. ஆனால் இதைப் படிப்படியாக ஒழித்துவிடவேண்டும் என்பதுதான் சர்க்காரின் லட்சியம். அதை இப்பொழுது நாம் நடத்திக்கொண்டு வருகிறோம்.

### செயற்கை உடலுறுப்புத் தயாரிப்பு நிலையம்

\*251 கேள்வி.—**திரு. கி. நாராயணசாமி பிள்ளை :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

கை, கால்கள் போன்ற செயற்கை உடல் உறுப்புகள் தயாரிக்கும் நிலையத்தை அரசாங்க வைத்தியக் கல்லூரியில் ஏற்படுத்தும் திட்டம் எந்த நிலையில் உள்ளது?

**கனம் திருமதி ஜோதி வெங்கடாசலம் :** சென்னை அரசாங்க ஜெனரல் ஆஸ்பத்திரியிலுள்ள முடநோய் சிகிச்சைத் துறையில் ஒரு பகுதியாக ஆரம்பிக்கப்பட்டுவிருக்கும், செயற்கை உடல்